



អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres extraordinaires au sein des tribunaux cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
 Nation Religion King
 Royaume du Cambodge
 Nation Religion Roi

ថ្ងៃទី ២៤ ខែ សីហា ឆ្នាំ ២០១៥

សេចក្តីប្រកាសព័ត៌មាន

ការតែងតាំងសហចៅក្រមស៊ើបអង្កេតអន្តរជាតិ និងសហចៅក្រមស៊ើបអង្កេតអន្តរជាតិបម្រុងថ្មី

បន្ទាប់ពីមានការចាត់តាំងពីឯកឧត្តម បាន គីមួន អគ្គលេខាធិការអង្គការសហប្រជាជាតិ និងដោយមានការអនុម័តយល់ព្រមពីឧត្តមក្រុមប្រឹក្សានៃអង្គចៅក្រម ព្រះមហាក្សត្រនៃព្រះរាជាណាចក្រកម្ពុជា ព្រះករុណា សម្តេច ព្រះបរមនាថ នរោត្តម សីហមុនី ទ្រង់បានតែងតាំងចៅក្រម Michael Bohlander (ជនជាតិអាណឺម៉ង់) ជាសហចៅក្រមស៊ើបអង្កេតអន្តរជាតិថ្មីនៅអង្គជំនុំជម្រះវិសាមញ្ញក្នុងតុលាការកម្ពុជា(អ.វ.ត.ក)។ ចៅក្រមរូបនេះជំនួសចៅក្រម Mark Brian Harmon (ជនជាតិអាមេរិក)។

នាពេលថ្មីៗកន្លងទៅនេះ ចៅក្រម Michael Bohlander គឺជាសហចៅក្រមស៊ើបអង្កេតអន្តរជាតិបម្រុង។ នាពេលតែងតាំងនេះ គាត់ជាប្រធានផ្នែកនីតិព្រហ្មទណ្ឌអន្តរជាតិ និងប្រៀបធៀប នៅសាលាច្បាប់ Durham ដែលគាត់បានបំពេញការងារជាសាស្ត្រាចារ្យ តាំងពីឆ្នាំ ២០០៤ មកម្ល៉េះ។ ពីឆ្នាំ ១៩៩១ ដល់ឆ្នាំ ២០០៤ ចៅក្រម Michael Bohlander បានបំពេញការងារជាចៅក្រមសាលាដំបូង និងសាលាឧទ្ធរណ៍ ជំនុំជម្រះលើរឿងក្តីព្រហ្មទណ្ឌ និងរដ្ឋប្បវេណីនៅតុលាការនៃរដ្ឋសេរី Thuringia ប្រទេសអាណឺម៉ង់ខាងកើត (East German Free State of Thuringia) នៅក្នុងដំណាក់កាលអន្តរកាល នៅឆ្នាំ ១៩៩០ បន្ទាប់ពីការរួបរួមរបស់ប្រទេសអាណឺម៉ង់។ ពីឆ្នាំ ១៩៩៩ ដល់ឆ្នាំ ២០០១ គាត់បានបំពេញការងារជាមន្ត្រីច្បាប់ជាន់ខ្ពស់នៃអង្គជំនុំជម្រះសាលាដំបូងនៃតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី។ ចៅក្រម Michael Bohlander បានទទួលសញ្ញាប័ត្រផ្នែកបណ្ឌិតផ្នែកច្បាប់ និងសញ្ញាប័ត្រច្បាប់ពីសាកលវិទ្យាល័យ Saarland។

ចៅក្រម Maureen Harding Clark (ជនជាតិអៀរឡង់) ត្រូវបានតែងតាំងជាសហចៅក្រមស៊ើបអង្កេតអន្តរជាតិបម្រុងថ្មី។ កាលពីពេលមុន ចៅក្រម Maureen Harding Clark បានបំពេញការងារជាចៅក្រមនៅតុលាការព្រហ្មទណ្ឌអន្តរជាតិ (ICC) និងជាចៅក្រមមិនអចិន្ត្រៃយ៍ (Ad Litem) នៅតុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី។ ចៅក្រម Maureen Harding Clark បានបំពេញការងារនៅតុលាការកំពូលនៅ

Dublin រហូតដល់ឆ្នាំ ២០១៤ ហើយបច្ចុប្បន្ននេះ គាត់គឺជាចៅក្រមវាយតម្លៃនៅក្នុងកម្មវិធីផ្តល់សំណងចំពោះការ
រំលោភអាងត្រកាក នៅប្រទេសអេរីរឡង់។

សម្រាប់ព័ត៌មានបន្ថែម សូមទាក់ទង៖

លោក ឡាន អូលសិន

មន្ត្រីទំនាក់ទំនងផ្នែកច្បាប់

ទូរស័ព្ទដៃលេខ៖ +៨៥៥ (០)១២ ៤៨៨ ០២៣

ទូរស័ព្ទលើតុលេខ៖ +៨៥៥ (០)២៣ ៨៦១ ៦៦៩

សារអេឡិចត្រូនិក៖ olsenl@un.org

លោក នេត្រ ភក្រា

មន្ត្រីនាំពាក្យសាលាក្តីខ្មែរក្រហម

ទូរស័ព្ទដៃលេខ៖ +៨៥៥ (០)១២ ៤៨៨ ១៥៦

ទូរស័ព្ទលើតុលេខ៖ +៨៥៥ (០)២៣ ៨៦១ ៥៦៤

សារអេឡិចត្រូនិក៖ neth.pheaktra@eccc.gov.kh